

**REGOLAMENT DELEGAT TAL-KUMMISSJONI (UE) 2023/451**

**tal-25 ta' Novembru 2022**

**li jispecifika l-fatturi li għandhom jiġi kkunsidrati mill-awtorità kompetenti u mill-kullegġi superviżorju meta jiġi vvalutat il-pjan ta' rkupru tal-kontropartijiet centrali**

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2021/23 tal-Parlament Ewropew u tal-Kunsill tas-16 ta' Diċembru 2020 dwar qafas ghall-irkupru u r-riżoluzzjoni tal-kontropartijiet centrali u li jemenda r-Regolamenti (UE) Nru 1095/2010, (UE) Nru 648/2012, (UE) Nru 600/2014, (UE) Nru 806/2014 u (UE) 2015/2365 u d-Direttivi 2002/47/KE, 2004/25/KE, 2007/36/KE, 2014/59/UE u (UE) 2017/1132 (¹), u b'mod partikolari l-Artikolu 10(12) tiegħu,

Billi:

- (1) Meta jqisu l-istruttura tal-kapital u l-profil tar-riskju ta' CCP biex jivvalutaw il-pjan ta' rkupru ta' dik is-CCP, jenhtieġ li l-awtoritajiet kompetenti u l-kullegġi superviżorji jikkunsidraw jekk il-pjan ta' rkupru huwiex xieraq biex tīgi żgurata l-adegwatezza tar-riżorsi finanzjarji tas-CCP, inkluż fejn meħtieġ biex tīgi żgurata rikapitalizzazzjoni f'waqtha tas-CCP, ir-rikostituzzjoni tar-riżorsi prefinanzjati tagħha, u biex tīgi indirizzata kwalunkwe diskrepanza fil-finanzjament u fil-likwidità.
- (2) Meta jqisu l-kaskata tal-inadempjenza ta' CCP biex jivvalutaw il-pjan ta' rkupru ta' dik is-CCP, l-awtoritajiet kompetenti u l-kullegġi superviżorji jenhtieġ li jikkunsidraw jekk l-istruttura tal-kaskata tal-inadempjenza ta' dik is-CCP u r-regoli tagħha tal-allokazzjoni tat-telf humiex adegwati biex isostnu x-xenarji kollha previsti ta' telf minhabba inadempjenza, u jekk dik l-allokazzjoni tat-telf hijiex legalment infurzabbli.
- (3) Meta jqisu l-kumplessità tal-istruttura organizzazzjonali ta' CCP biex jivvalutaw il-pjan ta' rkupru ta' dik is-CCP, jenhtieġ li l-awtoritajiet kompetenti u l-kullegġi superviżorji jikkunsidraw jekk l-istruttura tas-sjeda u l-arrangamenti ta' governanza ta' dik is-CCP humiex ċari u prattikabbli bixx jikkonfermaw il-fattibbiltà tal-pjan ta' rkupru u jiżguraw implimentazzjoni bla intoppi tal-miżuri ta' rkupru.
- (4) Meta jqisu s-sostitwibbiltà tal-aktivitajiet ta' CCP biex jivvalutaw il-pjan ta' rkupru ta' dik is-CCP, jenhtieġ li l-awtoritajiet kompetenti u l-kullegġi superviżorji jikkunsidraw kif il-pjan ta' rkupru ta' dik is-CCP jipprevedi li parti mis-servizzi tal-ikklirjar tas-CCP jew is-servizzi tal-ikklirjar kollha tas-CCP jistgħu jiġi pprovduti minn CCPs awtorizzati oħra tal-Unjoni jew CCPs rikonoxxuti ta' pajiżi terzi biex jiġi mmitigat ir-riskju ta' tħixxil tas-servizzi li huma essenzjali għall-ekonomija reali u għall-istabbiltà finanzjarja.
- (5) Meta jqisu l-profil tar-riskju ta' CCP biex jivvalutaw il-pjan ta' rkupru ta' dik is-CCP, jenhtieġ li l-awtoritajiet kompetenti u l-kullegġi superviżorji jikkunsidraw il-karatteristici tan-negożju u l-governanza u r-riskji legali ta' dik is-CCP sabiex jivvalutaw jekk dik is-CCP hijiex f'pożizzjoni li twettaq il-miżuri stabbiliti fil-pjan ta' rkupru b'mod rapidu u effiċjenti, irrispettivament mill-ispecifiċitajiet tas-CCP.
- (6) Meta jqisu t-thejjija ta' CCP biex tiffaċċja stress li jipperikola l-vijabbiltà tas-CCP bl-ghan li jivvalutaw il-pjan ta' rkupru ta' dik is-CCP, jenhtieġ li l-awtoritajiet kompetenti u l-kullegġi superviżorji jikkunsidraw l-adegwatezza tax-xenarji u l-indikaturi inkluži fil-pjan ta' rkupru fid-dawl tal-ispecifiċitajiet ta' dik is-CCP biex tīgi żgurata l-kredibbiltà tal-livell ta' thejjija tas-CCP biex tiffaċċja stress ta' dan it-tip.

<sup>(¹)</sup> GU L 22, 22.1.2021, p. 1.

- (7) Meta jqisu l-mudell tan-negozju ta' CCP biex jivvalutaw il-pjan ta' rkupru ta' dik is-CCP, jenhtieġ li l-awtoritajiet kompetenti u l-kulleggi superviżorji jikkunsidraw l-idoneità tal-identifikazzjoni tal-funzjonijiet kritiči f'dak il-pjan ta' rkupru u kif il-pjan ta' rkupru jipprevedi li jwettaq bejgh ta' assi jew linji tan-negozju biex jantiċipa l-effetti tal-attivazzjoni tal-pjan ta' rkupru fuq il-membri tal-ikklirjar, il-klijenti tagħhom u l-klijenti indiretti, u l-arrangamenti ta' esternalizzazzjoni.
- (8) Meta jqisu l-impatt ta' pjan ta' rkupru ta' CCP fuq ċerti entitajiet b'rabta mal-komunikazzjoni, jenhtieġ li l-awtoritajiet kompetenti u l-kulleggi superviżorji jikkunsidraw l-adegwatezza tal-proċeduri ta' komunikazzjoni u divulgazzjoni tas-CCP biex jikkondividu l-informazzjoni bl-aktar mod trasparenti possibbli u jimmaniġġaw reazzjonijiet potenzjalment negattivi tas-suq għad-diffikultajiet tas-CCP.
- (9) Meta jqisu l-impatt tal-pjan ta' rkupru ta' CCP fuq il-membri tal-ikklirjar, jenhtieġ li l-awtoritajiet kompetenti u l-kulleggi superviżorji jikkunsidraw kif dik is-CCP tevalwa l-kumplessità tas-shubija tal-ikklirjar tagħha biex tantiċipa l-impatt tal-pjan ta' rkupru fuq il-klijenti u l-klijenti indiretti tal-membri tal-ikklirjar, u jikkunsidraw l-obbligi kuntrattwali tagħhom fi kwalunkwe xenarju ta' rkupru.
- (10) Meta jqisu l-impatt tal-pjan ta' rkupru ta' CCP fuq infrastrutturi tas-suq marbuta, jenhtieġ li l-awtoritajiet kompetenti u l-kulleggi superviżorji jikkunsidraw jekk l-implementazzjoni tal-miżuri ta' rkupru ta' dik is-CCP tistax taffettwa l-operazzjonijiet ta' infrastruttura marbuta sabiex jiġi evalwat kif xieraq l-impatt tal-pjan ta' riżoluzzjoni f'termini tal-effetti tal-interoperabbiltà.
- (11) Meta jqisu l-impatt tal-pjan ta' rkupru ta' CCP fuq is-swieq finanzjarji servuti mis-CCP, inkluži ċ-ċentri tan-negozjar, jenhtieġ li l-awtoritajiet kompetenti u l-kulleggi superviżorji jikkunsidraw kwalunkwe rabta maċ-ċentri tan-negozjar ta' dik is-CCP biex jantiċipaw kwalunkwe impatt materjali tal-miżuri ta' rkupru fuq l-abbiltà ta' ċentru tan-negozjar li jipproċċasa t-tranżazzjonijiet jew jistabbilixxi l-prezzijiet.
- (12) Meta jqisu l-impatt tal-pjan ta' rkupru ta' CCP fuq is-sistema finanzjarja ta' kwalunkwe Stat Membru u l-Unjoni kollha kemm hi, jenhtieġ li l-awtoritajiet kompetenti u l-kulleggi superviżorji jevalwaw l-impatt tal-miżuri ta' rkupru fuq entitajiet b'rabit materjali ma' dik is-CCP, il-membri tal-ikklirjar u l-FMIs biex jikkunsidraw kwalunkwe riskju ta' kontaġju li jista' jibet mill-attivazzjoni tal-pjan ta' rkupru. Jenhtieġ li jqisu wkoll l-adegwatezza tal-incentivi introdotti mill-pjan ta' rkupru biex jiżguraw li l-miżuri ta' rkupru u l-ghodod ghall-allokazzjoni tat-telf probabbilment jottimizzaw il-probabbiltà ta' rkupru li jirnexxi, b'allokazzjoni güsta u proporżonata tal-kostijiet fost l-azzjonisti ta' dik is-CCP, il-membri tal-ikklirjar u l-klijenti tagħhom.
- (13) Dan ir-Regolament huwa bbażat fuq l-abbozz ta' standards tekniċi regolatorji ppreżentat lill-Kummissjoni mill-Awtorità Ewropea tat-Titoli u s-Swieq ("ESMA", European Securities and Markets Authority).
- (14) L-ESMA žviluppat l-abbozz ta' standards tekniċi li fuqu huwa bbażat dan ir-Regolament f'kooperazzjoni mas-Sistema Ewropea ta' Banek Ċentrali u l-Bord Ewropew dwar ir-Riskju Sistemiku. L-ESMA wettqet konsultazzjonijiet pubbliċi miftuhin dwar dan l-abbozz ta' standards tekniċi regolatorji, analizzat il-kostijiet u l-benefiċċji relatati potenzjali u talbet il-parir tal-Grupp tal-Partijiet Interessati tat-Titoli u s-Swieq stabbilit f'konformità mal-Artikolu 37 tar-Regolament (UE) Nru 1095/2010 tal-Parlament Ewropew u tal-Kunsill (⁹).

(⁹) Ir-Regolament (UE) Nru 1095/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Ewropea tat-Titoli u s-Swieq) u li jemenda d-Deciżjoni Nru 716/2009/KE u jhassar id-Deciżjoni tal-Kummissjoni 2009/77/KE (GU L 331, 15.12.2010, p. 84).

ADOTTAT DAN IR-REGOLAMENT:

## Artikolu 1

### **Valutazzjoni tal-istruttura tal-kapital u r-riskju finanzjarju ta' CCP**

Meta jivvalutaw l-adegwatezza tal-pjan ta' rkupru ta' CCP fir-rigward tal-istruttura tal-kapital u r-riskju finanzjarju ta' dik is-CCP, l-awtoritajiet kompetenti u l-kulleggi superviżorji għandhom jikkunsidraw il-fatturi kollha li ġejjin:

- (a) jekk hemmx xi inkonsistenzi bejn l-istruttura tal-kapital tas-CCP u l-miżuri ta' rkupru mfassla biex jiżguraw rikapitalizazzjoni f-waqtha tas-CCP fl-eventwalità li l-livell tal-kapital tagħha jaqa' taħt il-livell limitu ta' notifika jew ir-rekwiżiti ta' kapital;
- (b) jekk il-pjan ta' rkupru jirrappreżentax kif dovut l-ammont addizzjonali ta' riżorsi proprii ddedikati prefinanzjati msemija fl-Artikolu 9(14) tar-Regolament (UE) 2021/23;
- (c) jekk, meta jitqiesu t-tipi ta' prodotti kklirjati, il-miżuri fil-pjan ta' rkupru humiex imfassla tajjeb, fattibbi, kredibbi u adatti għas-CCP, biex:
  - (i) jirrestawraw il-valur kontabilistiku rikonciljat u l-kapital tas-CCP;
  - (ii) jirrikostitwixxu r-riżorsi prefinanzjati;
  - (iii) iżżommu aċċess għal sorsi suffiċjenti ta' likwidità;
  - (iv) iżżommu jew jirrestawraw il-vijabbiltà u s-solidità finanzjarja tas-CCP billi jittieħdu certi miżuri ta' rkupru jew jiġu applikati certi ghodod ta' rkupru, inkluži ghodod ghall-allokazzjoni tat-telf bħal sejhiet għal flus għal irkupru, tnaqqis fil-valur tal-qligh pagabbli mis-CCP lill-membri tal-ikklirjar mhux inadempjenti, allokazzjoni ta' pożizzjonijiet oħra ta' likwidità;
- (d) jekk il-miżuri fil-pjan ta' rkupru humiex ittestjati kif dovut biex jippermettu l-allokazzjoni u l-identifikazzjoni tal-prezzijiet;
- (e) jekk il-miżuri fil-pjan ta' rkupru u l-ghodod imsemija fil-punt (c)(iv) humiex suffiċjentement affidabbli u disponibbli fil-pront fil-każ ta' avvenimenti ta' rkupru idjosinkratī u fis-sistema kollha;
- (f) jekk il-pjan ta' rkupru jistabbilixx arranġamenti biex jiġu indirizzati kemm id-diskrepanzi fil-finanzjament kif ukoll id-diskrepanzi temporanji fil-likwidità, u jispecifikax l-arranġamenti ta' likwidità disponibbli għas-CCP;
- (g) jekk il-miżuri fil-pjan ta' rkupru jqisux il-mudell tal-margnijiet u l-proċessi tal-margnijiet kif ukoll il-qafas tal-kollateral, inkluža lista ta' kollateral aċċettat u telf tal-kollateral fis-CCP, u b'mod partikolari dawn kollha li ġejjin:
  - (i) l-ammont massimu ta' margnijiet miġbura mis-CCP;
  - (ii) fejn applikabbli, għal kull fond tal-inadempjenza tas-CCP, il-kontribuzzjonijiet massimi meħtieġa għall-fond tal-inadempjenza;
  - (iii) stima tal-akbar ammont totali li jista' jsir dovut f-oħħalli ta' pagament f'jum wieħed fl-eventwalità ta' inadempjenza ta' wieħed jew tnejn mill-akbar membri tal-ikklirjar uniċi u l-affiljati tagħhom f-kundizzjonijiet tas-suq estremi iżda plawżibbi;
  - (iv) il-possibbiltà li jiġu trasferiti riżorsi jew likwidità bejn il-linji tan-negożju;
- (h) jekk il-pjan ta' rkupru jipprevedix l-użu ta' faċilitajiet permanenti tal-bank centrali u jidentifikax b'mod ċar l-assi li jkunu mistennija jikkwalifikaw bhala kollateral skont it-termini tal-faċilità tal-bank centrali.

## Artikolu 2

### **Valutazzjoni tal-kaskata tal-inadempjenza ta' CCP**

L-awtoritajiet kompetenti u l-kulleggi superviżorji għandhom jivvalutaw l-adegwatezza tal-pjan ta' rkupru ta' CCP fir-rigward tal-kaskata tal-inadempjenza ta' dik is-CCP billi jikkunsidraw il-fatturi kollha li ġejjin:

- (a) jekk il-kaskata tal-inadempjenza u l-perkorsi differenti tal-propagazzjoni tat-telf humiex specifikati b'mod ċar u jekk il-konsegwenzi ta' kwalunkwe telf humiex immudellati fkonformità mar-regoli li jallokaw dak it-telf, inkluži l-arranġamenti bejn is-CCP u l-membri tal-ikklirjar tagħha u l-qafas ġenerali tal-ġestjoni tar-riskju tas-CCP, bħall-ġabrab tar-regoli tas-CCP;

- (b) jekk ir-riskji legali rilevanti ġewx ivvalutati u indirizzati fl-iżgħurar tal-infurzabbiltà tal-kaskata, inkluż fir-rigward tal-membri tal-ikklirjar li huma domiċċiljati f'guriż-dizzjonijiet ta' pajiżi terzi.

### Artikolu 3

#### **Valutazzjoni tal-istruttura organizzazzjonali ta' CCP**

L-awtoritajiet kompetenti u l-kulleggi superviżorji għandhom jivvalutaw l-adegwatezza tal-pjan ta' rkupru ta' CCP fir-rigward tal-livell tal-kumplessità tal-istruttura organizzazzjonali billi jikkunsidraw il-fatturi kollha li ġejjin:

- (a) jekk l-istruttura tas-sjeda tas-CCP tistax taffettwa l-pjan ta' rkupru;
- (b) kif l-istruttura tas-sjeda tas-CCP hija riflessa fl-istrutturi tal-inċentivi jew fil-proċessi tad-deċiżjonijiet tas-CCP;
- (c) kif ir-rekwiziti rigward is-sidien fl-ambitu tal-pjan ta' rkupru jistgħu jaffettwaw il-pjan ta' rkupru, inkluż meta l-ftehimiet ta' appoġġ kuntrattwali tal-grupp jew tal-impriża prinċipali jiffurmaw parti mill-pjan ta' rkupru, u jivvalutaw b'mod partikolari:
  - (i) l-affidabbiltà u l-infurzabbiltà ta' tali appoġġ;
  - (ii) jekk il-pjan ta' rkupru jikkunsidrax u jindirizzax b'mod xieraq każiċċiet fejn tali ftiehimiet ta' appoġġ ma jistgħux jiġu onorati;
- (d) jekk ir-rabtiet tas-CCP ma' kwalunkwe entità li tappartjeni ghall-istess grupp humiex suffiċċientement ivvalutati biex jiġi żgurat li kwalunkwe riskju ta' kontaġju li jista' jfiegħ fl-eventwalità li kwalunkwe kumpanija tal-grupp tkun soġġetta għal restrizzjonijiet finanzjarji jew tkun inadempjenti, jiġi kontabilizzat, u jivvalutaw kif dawk ir-rabtiet jista' jkollhom impatt fuq l-applikabbiltà tal-miżuri fil-pjan ta' rkupru;
- (e) jekk il-politiki u l-proċeduri li jirregolaw l-approvazzjoni tal-pjan ta' rkupru u l-identifikazzjoni tal-persuni fl-organizzazzjoni responsabbi għat-tfassil u l-implimentazzjoni tal-pjan ta' rkupru humiex adatti, čari u prattikabbli;
- (f) jekk il-pjan ta' rkupru huwiex konsistenti mal-istruttura tal-governanza korporattiva tas-CCP u mal-proċessi tad-deċiżjonijiet u l-governanza interna tas-CCP;
- (g) jekk il-kumplessità tal-organizzazzjoni interna tas-CCP tistax tkun ta' xkiel għal azzjonijiet f'waqtom jew jekk huwiex probabbli li l-proċessi jitmexxew b'mod effiċċenti bi ktajjen čari ta' teħid ta' deċiżjonijiet u responsabbiltajiet definiti b'mod ċar;
- (h) jekk il-pjan ta' rkupru huwiex ċar u prattikabbli f'dawk li huma proċeduri u pjaniċċiet ta' azzjoni, inklużi proċeduri għal proċessi tad-deċiżjonijiet, skedi ta' kuntatt dettaljati minn kwalunkwe persuna rilevanti għall-proċess tal-pjan ta' rkupru, kapaċitajiet ta' aċċess remot u aċċessibbilità għal dawk li jieħdu d-deċiżjonijiet, u jekk il-pjan ta' rkupru għandux proċeduri biex jaċċessa persuni ewlenin kemm fuq il-post kif ukoll lil hinn minnu;
  - (i) jekk il-pjan ta' rkupru huwiex effettivament inkluż, fejn meħtieġ, fir-regoli operattivi tas-CCP;
  - (j) jekk is-CCP għandhiex fis-sehh regoli u proċeduri xierqa biex tittestja l-pjan ta' rkupru tagħha mal-membri tal-ikklirjar tagħha fuq bażi regolari, u fejn possibbli, biex jidher kif dawk idher kollha u l-klijenti tagħhom u l-klijenti indiretti.

### Artikolu 4

#### **Valutazzjoni tas-sostitwibbiltà tal-attivitajiet ta' CCP**

L-awtoritajiet kompetenti u l-kulleggi superviżorji għandhom jivvalutaw l-adegwatezza tal-pjan ta' rkupru ta' CCP fir-rigward tas-sostitwibbiltà tal-attivitajiet ta' dik is-CCP billi jikkunsidraw il-fatturi kollha li ġejjin:

- (a) jekk il-pjan ta' rkupru qiesx jekk CCPs oħrajn awtorizzati jew rikonoxuti skont l-Artikolu 14 jew l-Artikolu 25 tar-Regolament (UE) Nru 648/2012 tal-Parlament Ewropew u tal-Kunsill (ċ) jipprovdxi xi whud mis-servizzi tal-ikklirjar ipprovduti mis-CCP jew kollha kemm huma;

(ċ) Ir-Regolament (UE) Nru 648/2012 tal-Parlament Ewropew u tal-Kunsill tal-4 ta' Lulju 2012 dwar derivati OTC, kontropartijiet centrali u repożitorji tad-data dwar it-tranżazzjonijiet (ĠU L 201, 27.7.2012, p. 1).

- (b) il-punt sa fejn il-pjan ta' rkupru jipprovdni dettalji, bl-užu tal-informazzjoni disponibbli għas-CCP, dwar kif is-servizzi tal-ikklirjar ipprovduti minn CCP oħra gew identifikati u jekk tali servizzi identifikati minn CCPs oħrajn humiex servizzi stabbiliti jew servizzi tal-ikklirjar stabbiliti ġodda;
- (c) fejn il-pjan ta' rkupru jipprevedi l-portabbiltà tat-tranżazzjonijiet jew it-trasferiment ta' attivitajiet mhux kritiči, parżjalment jew kompletament, lil fornitur ta' servizz iehor, u:
  - (i) jekk din il-possibbiltà hijiex ipprezentata b'valutazzjoni tal-vijabbiltà tagħha, bl-užu tal-informazzjoni disponibbli għas-CCP;
  - (ii) kif il-pjan ta' rkupru jipprovdni ghall-eventwalità li l-implimentazzjoni ta' tali portabbiltà tat-tranżazzjonijiet jew it-trasferiment ta' attivitajiet mhux kritiči ma jkunux possibbli.

## Artikolu 5

### Valutazzjoni tal-profil tar-riskju ta' CCP

1. L-awtoritajiet kompetenti u l-kolleġġi superviżorji għandhom jivvalutaw l-adegwatezza tal-pjan ta' rkupru ta' CCP firrigward tal-profil tar-riskju ta' dik is-CCP billi jikkunsidraw il-fatturi kollha li ġejjin:
  - (a) jekk il-pjan ta' rkupru tas-CCP jinkludix u jipprovdi, b'mod kumplessiv, miżuri xierqa biex jiġu indirizzati tipi differenti ta' riskju, u kombinazzjonijiet plawżibbli tagħhom, li jistgħu jirrikjedu l-užu tal-ghodod ta' rkupru msemmija fl-Artikolu 1, il-punt (c)(iv);
  - (b) jekk ir-riskju ta' tharbit li jorigina kemm mis-CCP kif ukoll minn entitajiet u forniture ta' servizzi oħra li għalihom tkun esposta s-CCP, inkluż l-ikklirjar, l-investimenti, il-kustodja u l-pagamenti, huwiex ivvalutat u mmitigat fil-pjan ta' rkupru;
  - (c) jekk il-pjan ta' rkupru jqisx in-natura, id-daqs u l-kumplessità tan-negozju tas-CCP u kif dawn l-elementi huma riflessi fil-miżuri proposti mis-CCP;
  - (d) jekk is-CCP tistax tapplika b'mod indipendenti l-pjan ta' rkupru mingħajr interferenza minn entitajiet oħra fl-istess grupp korporattiv u, fejn possibbli, jekk kwalunkwe effett kollaterali fuq entitajiet oħra tal-grupp u kwalunkwe interdipendenza finanzjarja humiex identifikati b'mod ċar;
  - (e) jekk il-pjan ta' rkupru jqisx ir-riskji ambjentali u r-riskju ta' attakki ċibernetiċi li jistgħu jwasslu għal deterjorament sinifikanti tas-sitwazzjoni finanzjarja tas-CCP u kwalunkwe riskju iehor identifikat fl-eżerċizzji tat-testijiet tal-istress imwettqa f'konformità mal-Artikolu 49(1) tar-Regolament (UE) Nru 648/2012 u l-Artikolu 21(2) tar-Regolament (UE) Nru 1095/2010, fejn rilevanti għall-pjan ta' rkupru;
  - (f) jekk ir-riskji legali ġewx ivvalutati fil-pjan ta' rkupru, u b'mod partikolari jekk il-miżuri kollha fil-pjan ta' rkupru humiex legali, validi, vinkolanti u infurzabbi;
  - (g) jekk l-arrangamenti, il-ftiehimiet u l-kuntratti, inklużi r-regoli operattivi tas-CCP u l-ftiehimiet mal-fornituri tas-servizzi, humiex ċari, legali, validi, vinkolanti u infurzabbi u azzjonabbli biex jiġi żgurat li r-riskji tal-kontestazzjonijiet ġuridiċi u l-kawżi l-qorti jiġu ġestiti u minimizzati;
  - (h) jekk ingabrux opinjonijiet legali, fejn meħtieġ, biex tiġi ppruvata l-validità legali u l-infurzabbiltà tal-miżuri u l-ftiehimiet ta' rkupru, b'mod partikolari fejn il-kontroparti għall-ftiehim tkun tinsab f'pajjiż terz;
  - (i) jekk, meta l-bord tas-CCP ikun iddeċċeda li ma jidher x-xaqqa minn tħalli kumma tħalli, skont is-CCP, ir-riskji operazzjonali, tal-kreditu, tal-likwidità, tan-negozju ġenerali, tal-kustodja, tas-saldu, tal-investimenti, tas-suq, sistemiċi, ambjentali u klimatiċi.
2. Ghall-finijiet tal-paragrafu 1, il-punt (a), it-tipi ta' riskju li għandhom jitqiesu għandhom jinkludu, skont is-CCP, ir-riskji operazzjonali, tal-kreditu, tal-likwidità, tan-negozju ġenerali, tal-kustodja, tas-saldu, tal-investimenti, tas-suq, sistemiċi, ambjentali u klimatiċi.
3. Ghall-finijiet tal-paragrafu 1, il-punt (c), l-aspetti msemmija f'dak il-punt jistgħu jiġi vvalutati fil-pjan ta' rkupru billi jitqiesu l-aspetti kollha li ġejjin tan-negozju tas-CCP:
  - (a) it-tip ta' strumenti finanzjarji kklirjati jew li għandhom jiġi kklirjati mis-CCP;

- (b) l-strumenti finanzjarji kklirjati jew li għandhom jiġi kklirjati mis-CCP li huma soġġetti għall-obbligu tal-ikklirjar imsemmi fl-Artikolu 4 tar-Regolament (UE) Nru 648/2012;
- (c) il-valuri medji kklirjati mis-CCP fuq sena, għal kull tip ta' prodott u skont il-munita kemm f'termini assoluti, kif ukoll f'termini relativi għall-kapital tas-CCP, fil-livell ta' kull membru tal-ikklirjar u, fejn possibbli, ta' kull klijent;
- (d) jekk it-tranżazzjonijiet ikklirjati mis-CCP humiex eżegwiti f'ċentru tan-negozjar tal-UE, f'ċentru tan-negozjar ta' paxiż terz meqjus ekwivalenti f'konformità mal-Artikolu 2a tar-Regolament (UE) Nru 648/2012, jew OTC;
- (e) l-Istati Membri fejn is-CCP tipprovdi, jew biħsiebha tipprovdi, servizzi u attivitajiet transfruntiera oħra tas-CCP.

#### Artikolu 6

#### **Valutazzjoni tal-profil tar-riskju tas-CCP fir-rigward tat-thejjija tas-CCP**

L-awtoritajiet kompetenti u l-kulleggi superviżorji għandhom jivalutaw l-adegwatezza tal-pjan ta' rkupru ta' CCP fir-rigward tal-iskeda ta' żmien, ix-xenarji u l-indikaturi li jinsabu fil-pjan ta' rkupru. Meta jwettqu din il-valutazzjoni, l-awtoritajiet kompetenti u l-kulleggi superviżorji għandhom jikkunsidraw il-fatturi kollha li ġejjin:

- (a) jekk l-applikazzjoni ppjanata u l-istrategja mfassla tal-pjan ta' rkupru:
  - (i) jirriflettux il-profil tar-riskju tas-CCP li jirriżulta mill-mudell tan-negozju u t-taħlit ta' prodotti tagħha, inkluži kunsiderazzjonijiet dwar il-likwidità tas-suq, il-konċentrazzjoni tas-suq, ir-rwol tal-membri tal-ikklirjar diretti u l-klijenti tagħhom, il-metodoloġiji tas-saldu, il-muniti u s-sighat tal-ikklirjar tagħha, kif ukoll iċ-ċentri tan-negozjar servuti;
  - (ii) iqisux l-istruttura speċifika u l-istruttura organizzazzjonali tas-CCP, inkluži kunsiderazzjonijiet dwar is-segregazzjoni tal-kaskata tal-inadempjenza tagħha u l-possibbiltajiet ta' aggregazzjoni tar-riskji bejn is-servizzi kollha;
  - (iii) iqisux id-dipendenzi tas-CCP fuq entitajiet rilevanti, inkluži entitajiet tal-grupp relatati u partijiet terzi;
- (b) jekk il-qafas tal-indikaturi kwantitattivi u kwalitattivi inkluzi fil-pjan ta' rkupru jidentifikax iċ-ċirkostanzi li l-miżuri fil-pjan ta' rkupru għandhom jittieħdu fihom.

#### Artikolu 7

#### **Valutazzjoni tal-profil tar-riskju tas-CCP fir-rigward tal-mudell tan-negozju**

L-awtoritajiet kompetenti u l-kulleggi superviżorji għandhom jivalutaw l-adegwatezza tal-pjan ta' rkupru ta' CCP fir-rigward tar-riskju operazzjonali tal-mudell tan-negozju ta' dik is-CCP billi jikkunsidraw il-fatturi kollha li ġejjin:

- (a) jekk il-funzjonijiet kritici tas-CCP humiex identifikati kif suppost;
- (b) jekk l-arraġġamenti ta' thejjija bieqx jiġi ffacilitat il-bejgh tal-assi jew tal-linji tan-negozju, kif previst fil-pjan ta' rkupru, humiex adatti għas-CCP, filwaqt li jitqiesu dawn kollha li ġejjin:
  - (i) jekk il-proċessi għad-determinazzjoni tal-valur u l-kummerċjabbtà tal-linji tan-negozju ewlenin, l-operazzjonijiet u l-assi tas-CCP humiex adatti għal valutazzjoni rapida u affidabbli;
  - (ii) jekk il-perjodu ta' żmien previst għat-thejjija tal-bejgħ huwiex xieraq meta wieħed iqis it-tip ta' strumenti kklirjati u l-ambitu tal-bejgħ;
  - (iii) jekk il-valutazzjoni tal-impatt potenzjali ta' tali bejgħ fuq l-operazzjonijiet tas-CCP tkunx tirrifletti l-operazzjonijiet speċifiċi tas-CCP, jiġisieri t-tip ta' prodotti kklirjati jew il-metodi ta' marginazzjoni applikabbli għall-prodotti u l-istrutturi tal-kontijiet;
  - (iv) jekk l-impatt tal-arraġġamenti ta' thejjija tal-linji tan-negozju fuq il-membri tal-ikklirjar u l-klijenti tagħhom u l-klijenti indiretti, fejn ikun possibbli li jiġi identifikati, huwiex suffiċċientement ivvalutat u jekk xi effetti negattivi humiex mitigati;

- (c) meta s-CCP tikkirja diversi prodotti, jekk is-CCP ikkunsidratx il-potenzjal li tissepara l-bejħ bejn il-prodotti, u jekk kwalunkwe impeditment giex identifikat bhala effett ta' tali separazzjoni jew jekk kwalunkwe effett iċhor fuq il-pjan ta' rkupru giex identifikat minħabba tali bejħ isseparat;
- (d) jekk l-għadd u l-importanza ta' rabtiet differenti mal-entitajiet, inkluži l-fornituri tal-likwidità, il-banek tas-saldu, il-pjattaformi, il-kustodji, l-ġażiġ tal-investimenti, il-banek jew il-fornituri tas-servizzi ġewx ivvalutati fil-pjan ta' rkupru u kif dawn ir-rabtiet għandhom impatt fuq il-miżuri ta' rkupru u l-effettivitā tal-pjan ta' rkupru;
- (e) jekk is-sinifikat jew il-materjalità ta' kull rabta ġewx ivvalutati, inkluž f'termini ta' volumi kklirjati u l-iskoperturi finanzjarji skont dawk l-arrangamenti;
- (f) jekk xi arrangamenti ta' esternalizzazzjoni li jkoprū parti min-negożju ewljeni tas-CCP ġewx suffiċċientement ivvalutati u jekk ġewx mitigati xi riskji identifikati;
- (g) kif l-infurzabbiltà legali tal-pjan ta' rkupru fil-konfront tal-fornituri ta' servizzi ta' arrangamenti ta' esternalizzazzjoni kif imsemmi fil-punt (f) għiet ivvalutata u jekk kwalunkwe inabbiltà tal-fornituri ta' tali arrangamenti esternalizzati li jikkonforma mal-obbligi tiegħu skont l-arrangamenti ta' esternalizzazzjoni għixx ivvalutata b'mod sodisfaċenti u kif dawk ir-riskji ġewx mitigati fil-pjan ta' rkupru.

#### Artikolu 8

#### **Valutazzjoni tal-impatt kumplessiv fuq čerti entitajiet b'rabta ma' pjan ta' komunikazzjoni u divulgazzjoni ta' CCP**

L-awtoritajiet kompetenti u l-kulleggi superviżorji għandhom jivvalutaw l-adegwatezza tal-pjan ta' rkupru ta' CCP fir-rigward tal-pjan ta' komunikazzjoni u divulgazzjoni ta' dik is-CCP billi jikkunsidraw l-impatt kumplessiv li l-implementazzjoni tal-pjan ta' rkupru jkollha fuq l-entitajiet jew is-swieq imsemmija fl-Artikolu 10(3), il-punt (b), tar-Regolament (UE) 2021/23, u b'mod partikolari billi jikkunsidraw il-fatturi kollha li ġejjin:

- (a) jekk il-pjan ta' komunikazzjoni u divulgazzjoni tas-CCP jikkonformax mat-Taqsima A, il-punt (3), tal-Anness tar-Regolament (UE) 2021/23, u b'mod partikolari jekk il-pjan ta' komunikazzjoni u divulgazzjoni tas-CCP:
  - (i) jipprevedix kif l-informazzjoni għandha tiġi kondiviża bl-aktar mod trasparenti possibbi mal-partijiet ikkonċernati tas-CCP, inkluži l-membri tal-ikklirjar u s-suq finanzjarju b'mod ġenerali;
  - (ii) jipprovdix gwida čara dwar kif għandhom jiġu mmaniġġati l-aspettattivi u jipprevedix li jimminimizza r-reazzjonijiet potenzzjalment negattivi tas-suq meta l-informazzjoni tiġi ddīvulgata;
- (b) jekk il-pjan ta' komunikazzjoni u divulgazzjoni tas-CCP fihx proceduri čari għal kif u meta għandha tiġi kondiviża l-informazzjoni ma' entitajiet differenti, filwaqt li jipprovd deskriżżonijiet čari ta' kif tali proceduri qiesu r-rekwiziti legali u rekwiziti vinkolanti oħra.

#### Artikolu 9

#### **Valutazzjoni tal-impatt kumplessiv tal-pjan ta' rkupru ta' CCP fuq il-membri tal-ikklirjar, il-klijenti tagħhom, u l-klijenti indiretti**

L-awtoritajiet kompetenti u l-kulleggi superviżorji għandhom jivvalutaw l-adegwatezza tal-pjan ta' rkupru fir-rigward tal-impatt kumplessiv tiegħu fuq il-membri tal-ikklirjar tas-CCP u, fejn dik l-informazzjoni tkun disponibbli għas-CCP, fuq il-klijenti tagħhom u l-klijenti indiretti, inkluž meta dawn il-klijenti u l-klijenti indiretti jkunu ġew iddeżżej jaġi bhala istituzzjonijiet oħra sistemikament importanti (O-SIIs, other systemically important institutions), billi jikkunsidraw il-fatturi kollha li ġejjin:

- (a) jekk il-pjan ta' rkupru jirriflettix b'mod korrett il-kumplessitā tas-shubija tal-ikklirjar tas-CCP, inkluži dawn kollha li ġejjin:
  - (i) il-livell ta' kklirjar tal-klijenti fis-CCP;
  - (ii) l-ġħadd ta' membri tal-ikklirjar stabbiliti:
    - (1) fil-ġuriżdizzjoni tas-CCP;

- (2) fi Stat Membru iehor;
- (3) fpajjiż terz;
- (iii) il-konċentrazzjoni tas-sħubija;
- (b) jekk il-pjan ta' rkupru qiesx l-impatt kumplessiv fuq il-membri tal-ikklirjar u, fejn dik l-informazzjoni tkun disponibbli għas-CCP, fuq il-klijenti tagħhom u l-klijenti indiretti, ta' tharbit possibbli tas-servizzi tal-ikklirjar ipprovduti mis-CCP, inkluži l-impatti potenzjali fuq l-aċċess ghall-ikklirjar u effetti oħra li jirriżultaw mir-regoli operattivi tas-CCP;
- (c) jekk il-pjan ta' rkupru qiesx l-effett potenzjali tal-miżuri maqbula li għandhom jittieħdu taħt il-pjan ta' rkupru fuq il-membri tal-ikklirjar u, fejn rilevanti, fuq il-klijenti tagħhom u l-klijenti indiretti;
- (d) jekk, skont ir-regoli operattivi tas-CCP, kull obbligu finanzjarju jew kuntrattwali jkollux il-qbil tal-membri tal-ikklirjar u, fejn rilevanti, tal-klijenti tagħhom u l-klijenti indiretti, inkluž dwar kif jiġi kkalkulat l-ammont tal-obbligu, jekk jiġix applikat xi limitu massimu jew xi livell limitu, jekk l-ammont jikkorrispondix għal somma miftiehma minn qabel jew huwiex se jinhadem bħala funzjoni tal-iskoperturi tal-membri jew tal-klijent u kif se jintalbu tali r-riżorsi.

## Artikolu 10

### **Valutazzjoni tal-impatt kumplessiv ta' pjan ta' rkupru ta' CCP fuq FMIs marbuta**

L-awtoritajiet kompetenti u l-kolleġġi superviżorji għandhom jivvalutaw l-adegwatezza tal-pjan ta' rkupru ta' CCP firrigward tal-impatt kumplessiv tiegħi fuq kwalunkwe infrastruttura tas-suq finanzjarju marbuta (FMI, financial market infrastructure), billi jikkunsidraw il-fatturi kollha li ġejjin:

- (a) jekk il-pjan ta' rkupru jivvalutax l-impatt potenzjali tal-applikazzjoni tal-miżuri ta' rkupru fuq kwalunkwe CCP interoperabbi u fuq kwalunkwe FMI oħra marbuta mas-CCP, billi jivvaluta s-sinifikat tal-involviment tas-CCP f'dawk l-entitajiet;
- (b) jekk il-pjan ta' rkupru jindirizzax xi ftehimiet ta' interoperabbiltà jew ta' marginazzjoni inkrocjata ma' CCPs oħra u l-ambitu ta' tali arranġamenti, inkluži l-volumi kklirjati u r-riżorsi finanzjarji skambjati bħala parti minn dawn l-arranġamenti;
- (c) jekk l-impatt tal-implementazzjoni ta' kwalunkwe wahda mill-miżuri taħt il-pjan ta' rkupru jistax jaffettwa l-aċċess għal FMIs oħra, u fejn jiġi identifikati impedimenti jew limitazzjonijiet, kif dawn jiġu mitigati;
- (d) jekk l-FMIs marbuta u l-partijiet ikkonċernati li, fkaż li l-pjan ta' rkupru jkun ġie implementat, iġarrbu telf, iġarrbu kostijiet jew jikkontribwixxu biex ikopru n-nuqqasijiet ta' likwiditā, kinux involuti fil-proċess tat-tfassil ta' dak il-pjan b'mod effettiv u sodisfaċenti f'konformità mal-Artikolu 9(16) tar-Regolament (UE) 2021/23.

## Artikolu 11

### **Valutazzjoni tal-impatt kumplessiv tal-pjan ta' rkupru ta' CCP fuq is-swieq finanzjarji, inkluži ċ-ċentri tan-negożjar, servuti mis-CCP**

L-awtoritajiet kompetenti u l-kolleġġi superviżorji għandhom jivvalutaw l-adegwatezza tal-pjan ta' rkupru ta' CCP firrigward tal-impatt kumplessiv tiegħi fuq is-swieq finanzjarji, inkluži ċ-ċentri tan-negożjar, servuti mis-CCP, billi jikkunsidraw il-fatturi kollha li ġejjin:

- (a) jekk l-impatt potenzjali tal-applikazzjoni tal-miżuri ta' rkupru fuq iċ-ċentri tan-negożjar kif ukoll kwalunkwe sors iehor ta' negożjar konness mas-CCP ġiex ivvalutat fil-pjan ta' rkupru, inkluža valutazzjoni tas-sinifikat tal-involviment tas-CCP f'dawk l-entitajiet u jekk l-impatt jirrappreżentax theddida ghall-istabbiltà tal-entitajiet ikkonċernati;
- (b) jekk is-CCP tiprovdix, minbarra s-servizzi tal-ikklirjar, kwalunkwe servizz iehor jew anċillari materjali jew sinifikatt marbut mal-ikklirjar, u jekk kwalunkwe miżura skont il-pjan ta' rkupru jistax ikollha impatt fuq is-suq finanzjarju servut mis-CCP, fejn is-CCP tiprovd tali servizzi oħra jew anċillari materjali jew sinifikattivi.

## Artikolu 12

### **Valutazzjoni tal-impatt kumplessiv ta' pjan ta' rkupru ta' CCP fuq is-sistema finanzjarja ta' kwalunkwe Stat Membru u tal-Unjoni kollha kemm hi**

L-awtoritajiet kompetenti u l-kulleggi superviżorji għandhom jivvalutaw l-adegwatezza tal-pjan ta' rkupru ta' CCP firrigward tal-impatt kumplessiv fuq is-sistema finanzjarja ta' kwalunkwe Stat Membru u tal-Unjoni kollha kemm hi, billi jikkunsidraw il-fatturi kollha li ġejjin:

- (a) jekk l-impatt potenzjali tal-pjan ta' rkupru ġiex ivvalutat, fuq:
  - (i) l-istabbiltà finanzjarja ta' kwalunkwe Stat Membru u tal-Unjoni kollha kemm hi li tfeġġ b'riżultat ta' effetti ta' kontaġju possibbli, inkluż f'termini ta' riskji ta' kreditu, likwidità jew operazzjonali ghall-partecipanti tal-ikkirjar u l-FMIs interdipendent;
  - (ii) is-sistema finanzjarja ta' kwalunkwe Stat Membru u tal-Unjoni kollha kemm hi li tirriżulta minn entità waħda jew aktar marbuta mas-CCP jew mis-CCP stess li tkun ġarrbet l-impatt tal-pjan ta' rkupru;
- (b) jekk, biex jiġi vvalutat l-impatt usa' tar-riskju sistemiku tal-pjan ta' rkupru, jiġux ikkunsidrati r-riżultati tal-analizijiet imwettqa minn zmien għal zmien mill-ESMA u jsirux riflessjonijiet dwarhom fil-pjan ta' rkupru, fejn rilevanti ghall-pjan ta' rkupru, u jekk kwalunkwe sejba jew thassib rilevanti huwiex mitigat, kemm jista' jkun, f'dak il-pjan;
- (c) jekk ir-rabtiet materjali mal-entitajiet, inkluži l-fornituri tal-likwidità, il-banek tas-saldu, il-pjattaformi, il-kustodji, l-agħenti tal-investiment, il-banek jew il-fornituri tas-servizzi gewx ikkunsidrati billi jiġi vvalutat kif il-pjan ta' rkupru jista' jkollu impatt fuq l-operazzjonijiet tal-entitajiet konnessi, u jekk il-miżuri li jinsabu fil-pjan ta' rkupru humiex adatti u fattibbi ghall-entitajiet b'rabit materjali identifikati jew jistax ikollhom impatt negattiv materjali fuq is-sistema finanzjarja ta' kwalunkwe Stat Membru u tal-Unjoni kollha kemm hi;
- (d) jekk il-fornituri tal-likwidità, fejn ikunu taħt superviżjoni mill-awtorità kompetenti tas-CCP jew sa fejn tkun disponibbli informazzjoni dwar l-iskoperturi tal-likwidità tagħhom, iwasslux għal skoperturi ta' likwidità kkonċentrati minhabba r-rwoli multipli li dawk il-fornituri tal-likwidità jista' jkollhom għal diversi CCPs, inkluż bħala membru tal-ikkirjar, bank tal-pagamenti, bank tal-investiment, kustodju, jew fornitur ta' arranġament ta' garanzija ta' kontingenza tal-likwidità.

## Artikolu 13

### **Inċentivi**

L-awtoritajiet kompetenti u l-kulleggi superviżorji għandhom jivvalutaw l-adegwatezza tal-pjan ta' rkupru ta' CCP firrigward tal-holqien ta' inċentivi xierqa sabiex is-sidien tas-CCP, il-membri tal-ikkirjar, u fejn possibbli l-klijenti tagħhom, kif rilevanti, jikkontrollaw l-ammont ta' riskju li dawk is-sidien tas-CCP, il-membri tal-ikkirjar u l-klijenti tagħhom jintroduċu jew iġarrbu fis-sistema, jimmonitorjaw l-aktivitajiet tat-tieħid tar-riskji u tal-ġestjoni tar-riskju tas-CCP u jikkontribwixxu ghall-proċess ta' gestjoni tal-inadempjenza tas-CCP, billi jikkunsidraw il-fatturi kollha li ġejjin:

- (a) jekk l-inċentivi jżidux il-probabbiltà ta' rkupru b'success u jekk il-pjan ta' rkuprujispecifikax l-inċentivi għal partijiet ikkonċernati differenti, billi jipprovdji eżempji, fejn rilevanti, ta' kif il-kontribuzzjonijiet volontarji jew fakultattivi, minbarra l-kontribuzzjonijiet miftiehma skont ir-regoli operattivi tas-CCP, jistgħu jiġu mheġġa fi żminijiet ta' krizi;
- (b) jekk is-sejhiet għal riżorsi, kontribuzzjonijiet jew l-allokazzjonijiet tal-ispejjeż-żażżeġ assoċjati mal-pjan ta' rkupru joħolqux l-inċentivi xierqa għas-CCP, il-membri tal-ikklerjar tagħha, il-klijenti tagħhom, u l-klijenti indiretti sa fejn dawn il-klijenti diretti u indiretti jkunu magħrufa, l-azzjonisti u entitajiet oħra fl-istess grupp, jaġixxu b'mod li jimmiminizza r-riskji u l-ispejjeż-potenzjali;
- (c) jekk l-istruttura tal-proċess ta' gestjoni tal-inadempjenza tinċentivax il-partecipazzjoni fil-ġestjoni tal-inadempjenza tal-membri tal-ikkirjar u tal-klijenti tagħhom bl-użu ta' għodod ta' rkupru u mir-riżorsi li għandhom jiġu pprovduti lis-CCP firkupru, inkluži penali fil-każ ta' nuqqas li jiġu pprovduti, fejn ikun hemm qbil, riżorsi impenjati, inkluż il-forniment ta' personal issekondat biex jassisti fil-ġestjoni tal-irkupru jew biex jinvolvi ruħu fofferti kompetittivi firkant;
- (d) jekk l-arranġamenti u l-miżuri ghall-irkantijiet tal-pożizzjonijiet tal-membri inadempjeni jinċentivawx bieżżejjed lill-membri tal-ikkirjar mhux inadempjeni biex joffru b'mod kompetittiv u humiex organizzati tajjeb u jekk dawk l-arranġamenti u l-miżuri joħolqux l-inċentivi previsti fil-pjan ta' rkupru;

- (e) jekk ir-rabta bejn l-attività tal-membri tal-ikklirjar u t-telf potenzjali tagħhom li jirriżulta mill-pjan ta' rkupru toħloqx inċentiv xieraq biex l-irkupru jirnexxi aktar probabbli, inkluż jekk it-telf jew limitu massimu fuq it-telf potenzjali humiex proporzjonati għal metrika fuq l-attività tal-membru, abbaži tal-margni ta' varjazzjoni, il-margni inizjali, il-kontribuzzjoni jiet ghall-fond tal-inadempjenza jew metrika oħra bbażata fuq ir-riskju u l-attività;
- (f) jekk il-mekkaniżmi tas-CCPs biex jinvolvu l-FMIs u l-partijiet ikkonċernati marbuta, li jgarrbu telf, iġarrbu kostijiet jew jikkontribwixxu biex ikopru n-nuqqasijiet ta' likwidità f'każ li l-pjan ta' rkupru jkun ġie implementat, fil-proċess tat-tfassil tal-pjan ta' rkupru u l-partecipazzjoni f'diskussjonijiet rilevanti dwar il-ġestjoni tar-riskju, humiex organizzati tajjeb u joħolqu inċentivi xierqa biex jiżguraw il-bilanc bejn l-interessi tal-FMIs marbuta u l-partijiet ikkonċernati;
- (g) jekk l-involvement tal-membri tal-ikklirjar, u possibbilmment tal-klijenti, jew ta' entitajiet oħra marbuta mas-CCP fil-forniment ta' servizzi, biex tiġi indirizzata l-mitigazzjoni tat-telf fil-każ ta' rkupru, jinkorporax l-inċentivi t-tajba biex is-CCP tiġi pprovduta b'servizzi xierqa, inkluż li tagħixxi bhala kontroparti repo u tiprovdli likwidità.

#### Artikolu 14

#### Dħul fis-seħħ

Dan ir-Regolament għandu jidħol fis-seħħ fl-ghoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-25 ta' Novembru 2022.

*Għall-Kummissjoni*

*Il-President*

Ursula VON DER LEYEN